

ચીન ઈરાનને શસ્ત્રો આપી રહ્યું હોવાના અહેવાલથી ટ્રમ્પ સ્તબ્ધ

એક નવા અહેવાલ મુજબ ચીન ઈરાનને ૪૦૦ જેટલા ચીન-નિર્મિત ખભા પર રાખીને છોડી શકાય તેવા મિસાઇલ મોકલશે

આ અહેવાલ બાણીને આઘાત પામેલા ટ્રમ્પે કહ્યું કે આ આશ્ચર્યજનક કહેવાય, પણ આવું બનતું હોય છે

૩૫૩ મુલાકાત વખતે ચીની પ્રમુખે ઇરાન યુદ્ધમાં ન સંડોવાવાની ટ્રમ્પને ખાતરી આપી હતી

વોશિંગ્ટન, તા. ૩૦: ચીન કથિત રીતે ઈરાનને હથિયારો પૂરા પાડી રહ્યું છે તે જાણીને ડોનાલ્ડ ટ્રમ્પ આઘાત પામ્યા હતા અને તેમણે ચિંતા વ્યક્ત કરી હતી.

ચીન અને ઈરાન વચ્ચે એક કરાર થયો છે, જે હેઠળ બેજિંગ ઈસ્લામિક રિપબ્લિક ઈરાનને ૪૦૦ જેટલા ચીન-નિર્મિત ખભા પર રાખીને ફોડી શકાય તેવા એર ડિકેન્સ મિસાઇલો મોકલશે. મામલાથી પરિચિત ત્રણ

સ્ત્રોતોએ એક વૈશ્વિક સમાચાર સંસ્થાને આ માહિતી આપી હતી.

આ કરારથી તેહરાનના લડવૈયાઓ માટે અમેરિકી હવાઈ દળો સામે પોતાનો બચાવ કરવો વધુ સરળ બનશે, જ્યારે કે હાલમાં અમેરિકી દળો ઈરાન પર હવાઈ પ્રભુત્વ ધરાવે છે. ટ્રમ્પે વારંવાર કહ્યું છે કે તેમણે ચીનના રાષ્ટ્રપતિ શિ જિનપિંગ સાથે વાત કરી છે, અને શિ જિનપિંગ ‘ઈરાનને હથિયારો ન મોકલવા માટે સંમતિ આપી હતી.’

રાષ્ટ્રપતિએ સપ્તાહના અંતે ચીનને ધમકી પણ આપી હતી કે જો તેઓ આવું કરશે તો તે ‘તેમના માટે ખૂબ જ ખરાબ હશે’. પરંતુ રાષ્ટ્રપતિ રોઈટર્સના આ તાજેતરના અહેવાલથી અવાચક રહી ગયા હોય તેમ જણાયું હતું. આ અહેવાલ વિશેના એક પ્રશ્નના જવાબમાં ટ્રમ્પે કહ્યું, ‘તે આશ્ચર્યજનક બાબત કહેવાય. મારો મતલબ છે કે આવી ઘટનાઓ બનતી હોય છે.’

‘તેમણે (જિનપિંગ) મને ખૂબ જ મક્કમતાથી કહ્યું હતું કે તેઓ ઈરાન યુદ્ધમાં સંડોવાશે નહીં, અને તેઓ જાણે છે કે જો તેઓ આવું કરશે તો મને ખૂબ નિરાશા થશે.’ એમ ટ્રમ્પે કહ્યું હતું.

સંસદમાં અમિત શાહની ગેરહાજરી તેમનો અપરાધભાવ દર્શાવે છે: રાહુલ

આંદોલનકારી વિદ્યાર્થીઓ પર પોલીસ દમન અંગે સુપ્રીમ કોર્ટની દેખરેખ હેઠળ તપાસની માગ દોહરાવી

નવી દિલ્હી, તા. ૩૦(પીટીઆઈ): સંસદમાં ગૃહમંત્રી અમિત શાહની ગેરહાજરી ગુનાહિત લાગણીની કબૂલાત દર્શાવે છે, તેમ વિરોધ પક્ષના નેતા રાહુલ ગાંધીએ ગુરુવારે જણાવ્યું હતું અને NEET પેપર લીકના વિરોધ દરમિયાન વિદ્યાર્થીઓ પર થયેલા કથિત પોલીસ અત્યાચારની સુપ્રીમ કોર્ટની દેખરેખ હેઠળ તપાસ કરવાની તેમની માંગ ફરી દોહરાવી હતી.

ગાંધીએ ‘X’ પર વિદ્યાર્થીઓ પર પોલીસ દ્વારા કરવામાં આવેલા લાઠીચાર્જનો એક વીડિયો ક્લિપ પણ શેર કર્યો હતો.૨૦ જુલાઈના રોજ ફૂડકો જનતા પાર્ટીની આગેવાની હેઠળ સંસદ તરફ માર્ચ અને દેશના અન્ય ભાગોમાં વિરોધ પ્રદર્શન કરી રહેલા વિદ્યાર્થીઓ પર સુરક્ષા દળો દ્વારા કરવામાં આવેલા કડક

પગલાંનો ઉલ્લેખ કરતા તેમણે સોશિયલ મીડિયા સાઈટ પર કહ્યું, વિદ્યાર્થીઓ ન્યાયના હકદાર છે. આપણા વિદ્યાર્થીઓ પર થયેલી બર્બરતાની તપાસ માટે સુપ્રીમ કોર્ટની દેખરેખ હેઠળ એક સ્વતંત્ર ઉચ્ચ સ્તરીય સમિતિની રચના થવી જોઈએ. અન્ય એક પોસ્ટમાં ગાંધીએ પૂછ્યું કે શાહ સંસદમાં આવીને વિદ્યાર્થીઓ સામે થયેલી ફૂર હિંસા અંગે સ્પષ્ટતા કરવાથી “આટલા ડરેલા” કેમ છે. તેમણે ઉમેર્યું, આ તેમની અપરાધભાવની લાગણી દર્શાવે છે.

ગાંધીએ બુધવારે શાહને બરતરફ કરવાની અને વિરોધ કરી રહેલા વિદ્યાર્થીઓ પર થયેલા ફૂર હુમલા અને પેલેટ ગનના ઉપયોગના આરોપ અંગે સુપ્રીમ કોર્ટની દેખરેખ હેઠળ તપાસ કરવાની માંગ કરી હતી. પૂર્વ કોંગ્રેસ અધ્યક્ષે આક્ષેપ કર્યો હતો કે વિદ્યાર્થીઓ પર “અત્યાચાર”નો આદેશ આપનાર શાહ દોષી છે અને તેથી તેમને ફૂર કરવા જોઈએ. તેમણે કહ્યું કે જો મંત્રીને પ્રદર્શનકારીઓ પર પેલેટ ગનના ઉપયોગ વિશે જાણ ન હતી, તો તેઓ અસમર્થ છે.

છત્તીસગઢ: કીડીઓના ઉપદ્રવથી સરકારી હોસ્પિટલના 2 ઓપરેશન થિયેટર ઠપ

દુર્ગ, તા. ૩૦ (PTI): ભારે વરસાદ બાદ પાંખોવાળી કીડીઓના ઝુંડ પ્રવેશી જતાં છત્તીસગઢના દુર્ગ જિલ્લાની એક સરકારી હોસ્પિટલના બે ઓપરેશન થિયેટર (ઓટી) છેલ્લા 10 દિવસથી બંધ કરી દેવામાં આવ્યા છે. એમ અધિકારીઓએ ગુરુવારે જણાવ્યું હતું.

હોસ્પિટલના સિવિલ સર્જન ડો. આશિષ મિંજે જણાવ્યું હતું કે, જિલ્લા હોસ્પિટલના મધર-ચાઇલ્ડ યુનિટમાં આવેલા ઓપરેશન થિયેટરો અંદર મોટી સંખ્યામાં ઊંડતી કીડીઓ મળી આવ્યા બાદ સાવચેતીના ભાગરૂપે બંધ કરવામાં આવ્યા હતા.

સિવિલ સર્જન કહ્યું હતું કે, “ચાલુ ભારે વરસાદના કારણે પાંખોવાળી કીડીઓ ઓપરેશન થિયેટરોમાં પ્રવેશી ગઈ હતી.

દર્દીઓની સુરક્ષા સુનિશ્ચિત કરવા અને જંતુરહિત પરિસ્થિતિઓ જાળવી રાખવા માટે બંને ઓટી અસ્થાયી રૂપે બંધ કરવામાં આવ્યા હતા.”

ડો. મિંજે જણાવ્યું કે, આ બંધના કારણે કોઈ સર્જરીને અસર થઈ નથી. કારણ કે, જરૂરી તમામ પ્રક્રિયાઓ હાથ ધરવા માટે હોસ્પિટલના ઈમરજન્સી ઓપરેશન થિયેટરનો ઉપયોગ કરવામાં આવી રહ્યો છે. સિવિલ સર્જને ઉમેર્યું, “આ ઓટી બંધ હોવાને કારણે કોઈ પણ દર્દીને બીજા હોસ્પિટલમાં રિફર કરવામાં આવ્યા નથી. તમામ સર્જરીઓ ઈમરજન્સી ઓટી દ્વારા જ સંભાળવામાં આવી રહી છે.”

અધિકારીએ વધુમાં જણાવ્યું કે સમારકામ અને જંતુનાશક કામગીરી ચાલી રહી છે અને આગામી બેથી ત્રણ દિવસમાં બંને ઓટી ફરીથી કાર્યરત થઈ જવાની ધારણા છે.

ભારતમાં માર્ગ અકસ્માતમાં દર કલાકે 21 લોકો ગુમાવે છે જીવ

સરેરાશ દર કલાકે 59 રોડ અકસ્માત

16% અકસ્માતો માર્ગ ‘ઓવર-સ્પીડિંગ’ને કારણે થયા

નવી દિલ્હી, તા. ૩૦ (PTI): ગુરુવારે સંસદમાં માહિતી આપવામાં આવી હતી કે, 2025માં ભારતમાં અતિશય ઝડપ (ઓવર-સ્પીડિંગ)ના કારણે 82,124 માર્ગ અકસ્માતો થયા હતા, જે તમામ માર્ગ અકસ્માતોના લગભગ 16 ટકા જેટલા છે.

લોકસભામાં એક લેખિત જવાબમાં માર્ગ પરિવહન અને રાજમાર્ગ મંત્રી નિતિન ગડકરીએ જણાવ્યું હતું કે, રોંગ સાઈડ ડ્રાઇવિંગ અને લેન નિયમોનું પાલન ન કરવાને કારણે 4,089 અકસ્માતો થયા હતા. ત્યાર પછી રેડ લાઈટ તોડવાના કારણે (276) અને ડ્રાઇવિંગ કરતી વખતે મોબાઇલ ફોનનો ઉપયોગ કરવાના કારણે (136) અકસ્માતો થયા હતા. સરકારી ડેટા અનુસાર, ભારતમાં 2025માં માર્ગ અકસ્માતોની સંખ્યા 5.૩ ટકા વધીને 5.1૩ લાખથી વધુ થઈ ગઈ છે, જેમાં માર્ગ અકસ્માતોને

કારણે દર કલાકે 21 લોકો પોતાના જીવ ગુમાવે છે. દેશમાં સરેરાશ દર કલાકે 59 માર્ગ અકસ્માતો થાય છે. ગડકરીએ કહ્યું, “કેલેન્ડર વર્ષ 2025 દરમિયાન દેશના રાજ્યો અને કેન્દ્રશાસિત પ્રદેશોના પોલીસ વિભાગો દ્વારા કુલ 5,13,563 માર્ગ અકસ્માતો નોંધાયા છે, જેમાં 1,83,382 લોકોનાં મોત થયાં છે.” મંત્રીએ એમ પણ કહ્યું કે, રાજ્યો અને કેન્દ્રશાસિત પ્રદેશોના પોલીસ વિભાગોએ 2026ના પ્રથમ છ મહિના દરમિયાન સમગ્ર દેશમાં કુલ

2,85,770 માર્ગ અકસ્માતો નોંધ્યા છે. રાજ્યોમાં તમિલનાડુમાં 71,387 સાથે સૌથી વધુ માર્ગ અકસ્માતો નોંધાયા છે, જ્યારે ઉત્તર પ્રદેશમાં 2025માં 27,550 સાથે સૌથી વધુ અકસ્માતમાં મૃત્યુ નોંધાયા છે. એક અલગ પ્રશ્નનો જવાબ આપતા ગડકરીએ જણાવ્યું હતું કે, ઇન્ટર-સ્ટેટ કમ્બાઇન એન્જિન (આઈસીઈ) વાહનોની સરખામણીમાં ઇલેક્ટ્રિક વાહનો (ઈવી) તેમના ઓછા ઓપરેટિંગ ખર્ચ અને શૂન્ય ટેલપાઈપ ઉત્સર્જન (ધુમારો ન નીકળવા)ના કારણે વધી રહ્યા છે.

અમેરિકામાં બોગસ લૂંટનું કાવતરું ઘડનારા ગુજરાતીને હાંકી કઢાશે

‘યુ વિઝા’ મેળવવા માટે કન્વિનિયન્સ સ્ટોરમાં નકલી લૂંટનું ષડયંત્ર રચનાર મિતુલ પટેલને યુએસ ફેડરલ કોર્ટ ફટકારી રાખ

વોશિંગ્ટન, તા. ૩૦ (PTI) એક યુએસ ફેડરલ કોર્ટ વિઝા ફોડ અને સશસ્ત્ર લૂંટનું નાટક રચવાના ગુનામાં દોષિત ઠરાવે બાદ એક ભારતીય નાગરિકને એક દિવસની જેલની સજા, 1,000 યુએસ ડોલરનો દંડ

અને દેશમાંથી હાંકી કાઢવાનો આદેશ આપ્યો છે. મેસાચુસેટ્સના વોર્સેસ્ટરના રહેવાસી 40 વર્ષીય મિતુલ પટેલને બુધવારે બોસ્ટનની યુએસ ડિસ્ટ્રિક્ટ કોર્ટના જજ દ્વારા કન્વિનિયન્સ સ્ટોર્સમાં સશસ્ત્ર લૂંટનું નાટક રચવાના કાવતરાના સંબંધમાં સજા સંભળાવાઈ હતી. આનો હેતુ સ્ટોરના કલાર્ક ઈમિગ્રેશન અરજીઓ પર પોતે ગુનાના ભોગ બન્યા હોવાનો ખોટો દાવો કરી શકે તે માટેનો હતો. આ યોજનામાં સામેલ અન્ય 10

લોકો સાથે મિતુલ પટેલે જૂન 2026માં પોતાનો ગુનો કબૂલ કર્યો હતો. ચાર્જિંગ દસ્તાવેજો અનુસાર, માર્ચ 2023થી શરૂ કરીને રામભાઈ પટેલ અને તેના સહ-ષડયંત્રકારોએ મેસાચુસેટ્સ અને અન્ય સ્થળોએ ઓછામાં ઓછા છ કન્વિનિયન્સ/લિકર સ્ટોર્સ અને ફાસ્ટ-ફૂડ રેસ્ટોરન્ટ્સમાં લૂંટના નાટકનું ષડયંત્ર રચ્યું હતું અને તેને અંજામ આપ્યો હતો. એવો આક્ષેપ છે કે આ રચાયેલી લૂંટનો હેતુ હાજર કલાર્કને યુ નોન-ઈમિગ્રેશન સ્ટેટસ (યુ વિઝા)ની અરજી પર હિંસક ગુનાનો ભોગ

બન્યા હોવાનો ખોટો દાવો કરવાની મંજૂરી આપવાનો હતો. ઓક્ટોબર 2023માં વોર્સેસ્ટરમાં એક સ્ટોરમાં સશસ્ત્ર લૂંટના નાટકમાં પીડિત તરીકે ભાગ લેવા માટે મિતુલ પટેલે રામભાઈ પટેલને પૈસા ચૂકવ્યા હતા. યુ વિઝા એવા અમુક ગુનાઓના પીડિતો માટે ઉપલબ્ધ હોય છે જેમને માનસિક અથવા શારીરિક શોષણ સહન કરવું પડ્યું હોય અને જેમણે અપરાધિક પ્રવૃત્તિની તપાસ અથવા પ્રોસિક્યુશનમાં કાયદા અમલીકરણ એજન્સીઓને મદદ કરી હોય.



કંગના રનૌતના તીખા વેણ સામે સૌરવ દાસનો ટોણો: “હું યંગ રિતિક જેવો લાગું છું એટલે મારી પાછળ પડી ગઈ

મુંબઈ, તા. ૩૦: બોલિવૂડની બાણીતી અભિનેત્રી અને બીજેપીની સાંસદ કંગના રનૌત આ સમયે ઘણા વિવાદોમાં ઘેરાયેલી છે. હકીકતમાં તેમનું કોંકરોચ જનતા પાર્ટીના પ્રવક્તા સૌરવ દાસ સાથે વાકયુદ્ધ ચાલી રહ્યું છે. જ્યાં એક તરફ કંગના રનૌતે ઇન્ટરવ્યુમાં પોસ્ટ દ્વારા સૌરવ દાસને નકામા અને બેરોજગાર કહ્યા, તો બીજી તરફ થોડા દિવસો પછી સૌરવની પણ પ્રતિક્રિયા તેમના આ સ્ટેટમેન્ટ પર સામે આવી. સાથે જ સૌરવે પણ એક્ટ્રેસ પર બેરદાર પલટવાર કર્યો. કંગના રનૌતની આ વાતો પર પોતાની પ્રતિક્રિયા આપતાં સૌરવ દાસે મોજે સ્ટોરી પર એક ઇન્ટરવ્યુ આપ્યો અને કહ્યું કે, “મારા એક મિત્રે મને કહ્યું કે કદાચ તે મારા જીવનની પાછળ પડી ગઈ છે. કારણ કે, હું થોડો-ઘણો યંગ સિત્તક રોશન જેવો દેખાઉ છું.”

સુદેશ બેરીનું ચર્ચિત નિવેદન: “મોદી વિષ્ણુનો અવતાર છે, તક મળે તો પગ ધોઈને પાણી પીશ

મુંબઈ, તા. ૩૦: બોલિવૂડ એક્ટર સુદેશ બેરીએ મોટા પડદાથી લઈને નાના પડદા સુધી પોતાની એક આગવી ઓળખ બનાવી છે. અભિનેતા વડા પ્રધાન નરેન્દ્ર મોદીને લઈને ચર્ચામાં રહે છે. તાજેતરમાં સુદેશે પીએમ મોદીનાં ખૂબ વખાણ કર્યા હતાં. સુદેશે પીએમ મોદીને ભગવાન વિષ્ણુના અવતાર તરીકે વર્ણવ્યા હતા અને કહ્યું હતું કે, જો તેમને તક મળે તો તેઓ તેમના પગ ધોઈને તેનું પાણી પીશે. અભિનેતાએ કહ્યું હતું કે, “નરેન્દ્ર મોદીએ શું ખોટું કર્યું છે? તેમને ચા વેચવા દો. તેમણે ચા વેચતા દુનિયાભરની યાત્રા કરી છે.”

લંડનમાં મિસ્ટ્રી ગર્લ સાથે જોવા મળ્યો આર્યન ખાન

લંડન, તા. ૩૦ બોલિવૂડ એક્ટર શાહરૂખ ખાનનો પુત્ર આર્યન ખાન ફરી એકવાર પોતાની પર્સનલ લાઇફને લઈને ચર્ચામાં આવી ગયો છે. લંડનમાં આર્યન એક મિસ્ટ્રી ગર્લ સાથે જોવા મળ્યો છે, જેમની તસવીરો અને વીડિયો સોશિયલ મીડિયા પર સામે આવ્યા છે. યુઝર્સે આ મિસ્ટ્રી ગર્લની ઓળખ આર્ટિસ્ટ વિની તકાયર તરીકે કરી છે. બંનેને લંડનના એક કસિનોમાંથી બહાર નીકળતા જોવામાં આવ્યા હતા, જે બાદ બંનેના ડેટિંગની ચર્ચા શરૂ થઈ ગઈ છે. બેંકે, આ બાબતે બંને તરફથી કોઈ સત્તાવાર નિવેદન આવ્યું નથી. તસવીરોમાં આર્યન ખાન કેન્ડાયુઅલ લુકમાં નજરે પડી રહ્યો છે. તેની બિલકુલ પાસે વિની તકાયર ઊભી છે, જેણે ઓલ-બ્લેક આઉટફિટ પહેરેલું છે.

‘રામાયણ’નું 4 મિનિટનું ગ્રાન્ડ ટ્રેલર આઉટ: રાવણ તરીકે યશની દમદાર એન્ટ્રી, રામના રોલમાં રણબીર કપૂર



નવી દિલ્હી, તા. ૩૦ (PTI) ભારતની અત્યાર સુધીની સૌથી મોંઘી ફિલ્મોમાંની એક ગણાતી ‘રામાયણ’નું ટ્રેલર ગુરુવારે રિલીઝ થયું હતું, જેમાં કટિંગ-એજ સ્પોશિયલ ઈફેક્ટ્સ અને અસંખ્ય પર સત્વના વિજયની અતિ પ્રારીની વાર્તાના અદ્ભુત મિશ્રણ સાથે થિયેટ્રિકલ રોમાંચનું વચન આપવામાં આવ્યું છે. ચાર મિનિટનું આ ટ્રેલર દક્ષિણના સુપરસ્ટાર યશ દ્વારા ભજવાયેલા રાવણના પાત્રથી શરૂ થાય છે અને ત્યાર બાદ રણબીર કપૂરના રામ તરફ આગળ વધે છે, જે તેની કેરિયરની અત્યાર સુધીની સૌથી મોટી ભૂમિકા છે. કહેવાતા રૂ. 4,૦૦૦ કરોડના બજેટમાં બનેલી આ બે ભાગની ફિલ્મનું નિર્દેશન ‘દંગલ’ ફેમ નિતેશ તિવારી દ્વારા કરવામાં આવ્યું છે અને તેનું પ્રોડક્શન નમિત મલ્હોત્રાના પ્રાધમ ફોકસ સ્ટુડિયો તેમ જ આઠ વખત એકેડેમી એવોર્ડ જીતનાર વીએફએક્સ સ્ટુડિયો ડીએનઈજી દ્વારા, એક્ટર યશના મોન્ટેર માઇન્ડ ક્રિએશન્સના સહયોગથી કરવામાં આવ્યું છે. ટ્રેલરની શરૂઆત યશના રાવણથી થાય છે, જે પૃથ્વી પરના સૌથી શક્તિશાળી રાજાઓમાંના એક બનવા માટે લડાઈ લડે છે અને ત્યાર બાદ અયોધ્યાના રાજા દશરથનું દૃશ્ય આવે છે.



દક્ષિણ ગુજરાત વીજ કંપની લિમિટેડ
CIN U40102GJ2003SGC042909
રજી. અને કોર્પોરેટ કચેરી: “ઉર્જા સદન”,
નાના વરાછા રોડ, કાપોદ્ધા ચાર રસ્તા,
સુરત 395006, ગુજરાત



સ્માર્ટ મીટર સ્માર્ટ ફાયદો



Time of Use Discount Tariff Order

દક્ષિણ ગુજરાત વીજ કંપની લિમિટેડ (ડીજીવીસીએલ)ના માનવંતા સ્માર્ટ મીટર ધરાવતા વીજ ગ્રાહકોને

ગુજરાત વિદ્યુત નિયંત્રક આયોગ (GERC) દ્વારા
01.04.2026થી અમલમાં
મુકવામાં આવેલ નવા
Time of Use Discount
ટેરિફ ઓર્ડર અંતર્ગત



સવારે 11:00 વાગ્યાથી સાંજે 5:00 વાગ્યા સુધીના સતત 6 કલાક દરમિયાન કરેલા વીજ વપરાશ પર

પ્રતિ યુનિટ 60 પૈસાના ડિસ્કાઉન્ટનો લાભ આપવામાં આવી રહ્યો છે.

એપ્રિલ થી જૂન 2026 દરમિયાન 11,65,699 સ્માર્ટ મીટર ધરાવતા ગ્રાહકોને કુલ રૂ. 24.77 કરોડનું ડિસ્કાઉન્ટ આપવામાં આવ્યું છે

ગ્રાહકો દ્વારા કરવામાં આવેલ વીજ વપરાશ પર રહેલાંક, ઘંઘાડીચ, ઔદ્યોગિક, સ્ટ્રીટ લાઇટિંગ તેમજ ઇલેક્ટ્રિક વ્હીકલ ચાર્જિંગ સ્ટેશન કેટેગરીના સ્માર્ટ મીટર ધરાવતા ગ્રાહકોને



પ્રતિ યુનિટ 60 પૈસાના ડિસ્કાઉન્ટનો લાભ



વીજ વપરાશના સમયગાળાનો આયોજનબદ્ધ ઉપયોગ કરો અને ડિસ્કાઉન્ટનો લાભ મેળવો.



વધુ માહિતી માટે કોલ કરો:

19123
ટોલ ફ્રી નંબર